



- **Ватыканскі Дзяржаўны сакратарыят** змяніў дыпламатычны пратакол адносна прыняцця Святым Айцом кіраўнікоў дзяржаў. Цяпер каталіцкія кіраўнікі дзяржаў, якія жывуць у нерэгулярных сужэнскіх саюзах, змогуць афіцыйна сустрэцца з Папам разам са сваім партнёрам, удзельнічаючы ў афіцыйнай фотасесіі. Да гэтага часу партнёр ці партнёрка прэзідэнта прымаліся асобна. Папа Францішак заўважыў, што пары, якія жывуць у новых саюзах, павінны быць зноў з'яднаны з Касцёлам.

†

- **У рэкалекцыйным цэнтры айцоў паўлінаў**, размешчаным у 30 кіламетрах ад Рыма, адбыліся рэкалекцыі для Рымскай Курыі, у якіх таксама прыняў удзел Святы Айцец. Духовныя практыкаванні па тэме “Непасрэдныя евангельскія пытанні” право-дзіліся пад кіраўніцтвам кс. Эрмэса Ронкі з Ордэна Слуг Марыі. На працягу 90 гадоў рэкалекцыі праходзілі ў Ватыкане. З пачаткам свайго пантыфікату Папа Францішак прыняў рашэнне здзяйсняць духоўнае аднаўленне ў адасобленым і ціхім месцы, далей ад месца звыклага пражывання і штодзённай працы.

- **Папа Францішак** у трэці раз намінаваны на Нобелеўскую прэмію. Паводле завяшчання Альфрэда Нобеля, прэмія міру ўручаецца таму, хто дасягнуў найбольшых поспехаў або зрабіў больш за іншых “у справе яднання народаў і скарачэння колькасці дзеючых войскаў, а таксама за правядзенне кангрэсаў і прыцягненне да іх увагі”. За ўсю гісторыю Нобелеўская прэмія міру ніводнага разу не была прысуджана Папе Рымскаму. У 1979 годзе яе атрымала Маці Тэрэза, а ў 1996 годзе – біскуп Карлуш Белу.

- **Катэхуменат** – адна з галоўных тэм Еўрапейскай сустрэчы нацыянальных дэлегатаў па справах катэхезы, якая скончылася ў Рабаце на Мальце. Падчас яе ўвага была звернута на занатаванае ў некаторых краінах павелічэнне колькасці катэхуменаў, якія рыхтуюцца да прыняцця сакраманту хросту, што звязана са з'явай міграцыі і пераходам у каталіцызм. “У гэтых выпадках трэба ўмець адрозніваць сапраўдную дарогу веры ад законнага жадання інтэграцыі ці проста ад надзеі, што прыняцце хрысціянства аблегчыць атрыманне дакументаў ці статусу бежанца”, – чытаем у заключным камунікаце з Еўрапейскай сустрэчы аб катэхезе.

- **Айцы-дамініканцы з семінарыі ў Вашынгтоне** стварылі камп'ютарную гульню “Passiontide: The Game” у стылі відэагульні пачатку 1990-х гадоў. Правілы простыя: кіруй сваім “дамініканцам” так, каб яму ўдалося сабраць больш свечак і асобнікаў “Сумы

Варта ведаць (69)

Аўтар: Ангеліна Пакачайла
20.03.2016 01:00

тэалогіі” св. Тамаша. У гульні трэба пазбягаць розных перашкод, а таксама сцерагчыся сустрэчы з ерэтыком. У канцы герой дабіраецца да касцёла. Гульню можна знайсці ў інтэрнэце па адрасе passiontidedc.appspot.com.

credo-ua.org; niedziela.pl; pch24.pl